



ఈవీఎంలు, వీవీ ప్యాన్స్పై అవగాహన ఉండాలి

25 ప్రశ్నలతో కూడిన క్విజ్ నిర్వహించాలి : కలెక్టర్ ప్రావీణ్య

ఖిలావరంగల్, అక్టోబర్ 19: ఈవీఎంలు, వీవీ ప్యాన్స్పై సంపూర్ణ అవగాహన కలిగి ఉండాలని జిల్లా ఎన్నికల అధికారి, కలెక్టర్ పీ ప్రావీణ్య అన్నారు. కలెక్టరేట్ సమావేశ మందిరంలో గురువారం ఈవీఎంలు, వీవీ ప్యాన్స్పై 18 మంది అసిస్టెంట్ మాస్టర్ ట్రైనర్లకు శిక్షణ, అవగాహన సదస్సు నిర్వహించారు. ఈ సందర్భంగా ఆమె మాట్లాడుతూ శిక్షణ పొందిన వారు నియోజకవర్గాల వారీగా ప్రతి సెక్షన్కు 150 మందికి మించకుండా ప్రీసైడింగ్ ఆఫీసర్లకు పూర్తి అవగాహన కల్పించాలన్నారు. అంతేకాకుండా వీవీప్యాన్స్ మిషన్ అనుసంధానం, కమిషనింగ్, పోలింగ్ పూర్తయిన తర్వాత సీట్ చేసే విధానంపై వివరించాలన్నారు. శిక్షణ పొందిన వారికి 25 ప్రశ్నలతో కూడిన క్విజ్ నిర్వహించాలని సూచించారు. పోలింగ్ సామగ్రి పంపిణీ సమయంలో పోలింగ్ జరిగే రోజు అందుబాటులో ఉంటూ సందేహాలను నివృత్తి చేయాలన్నారు. కాగా, మాస్టర్ ట్రైనర్స్ బాల కృష్ణ, శ్రీనివాస్ ఈవీఎంలు, వీవీ ప్యాన్స్ నిర్వహణలో తరచూ వచ్చే సందేహాలను నివృత్తి చేశారు. కార్యక్రమంలో జిల్లా ఎన్నికల నోడల్ అధికారి బాలకృష్ణ, అసిస్టెంట్ మాస్టర్ ట్రైనర్లు పాల్గొన్నారు.



ఈవీఎంలు, వీవీ ప్యాన్స్పై అవగాహన కల్పిస్తున్న కలెక్టర్ ప్రావీణ్య

బీఆర్ఎస్ సమన్వయ కమిటీ ఏర్పాటు

పోచమ్మమైదాన్, అక్టోబర్ 19: వరంగల్ తూర్పు ఎమ్మెల్యేగా నన్ను పునేని నరేంద్రను భారీ మెజారిటీతో గెలిపించాలని కోరుతూ 12వ డివిజన్లోని పలు ఏరియాల్లో గురువారం సమన్వయ కమిటీ ఏర్పాటు చేశారు. డాక్టర్స్ కాలనీ-1, డాక్టర్స్ కాలనీ-2, లక్ష్మీమెగా టౌన్షిప్, ఎన్పీఆర్ నగర్, తుమ్మలకుంట, కేవల్ మహేంద్రనగర్ కాలనీ కార్యకర్తల మంగలికుంటలో సమావేశమయ్యారు. కార్యకర్తల కావటి కవితా రాజు యాదవ్, డివిజన్ ఇన్చార్జి యెలుగం శ్రీనివాస్, డివిజన్ కార్యదర్శి కాశెట్టి వేణు పాల్గొని అసెంబ్లీ ఎన్నికల్లో అనుసరించాల్సిన వ్యూహాన్ని వివరించారు. నన్ను పునేని గెలుపు కోసం ఏర్పాటు చేసిన సమన్వయ కమిటీలో సభ్యులుగా బూర రమేష్,



కరపత్రాలు అవిష్కరిస్తున్న సభ్యులు

అడిగొప్పుల సంపత్, గుర్రం చంద్రశేఖర్, ఎండి ఖాజామియా, కరుణాకర్ రెడ్డి, కాశెట్టి వీరస్వామి, వేల్పుకొండ రవీందర్, శ్రీనివాస్, ఎండి ఖాసీం, కూచన ఓదెలు, పద్మజ, పిండి శివ, బండి శ్రీను, రావులపల్లి వీరన్న, కూరపాటి సంపత్, ఎండి పుస్సెన్, ఎండి మోసినను ఎంపిక చేశారు. కార్యక్రమంలో పార్టీ నాయకులు టైలర్ నర్సయ్య, తెలంగాణ రాజు, తుమ్మ సతీష్ పాల్గొన్నారు.



పూజలు చేస్తున్న కెఫెనీ లక్ష్మీకాంతారావు దంపతులు

శృంగేరి శంకరమఠంలో కెఫెనీ దంపతుల పూజలు

పోచమ్మమైదాన్, అక్టోబర్ 19: వరంగల్ శ్రీనివాసకాలనీలోని శృంగేరి శంకరమఠంలో రాజ్యసభ మాజీ సభ్యుడు లక్ష్మీకాంతారావు దంపతులు గురువారం శారదాంబ అమ్మవారి ప్రత్యేక పూజలు చేశారు. అలాగే, మహా మంగళహారతి అనంతరం అన్నదాన కార్యక్రమాన్ని ప్రారంభించారు. అర్చకుడు సంగమేశ్వర జోషి ఆధ్వర్యంలో అమ్మవారు, చంద్రమాలేశ్వరస్వామి, శ్రీశక్తిగణపతికి అభిషేకం, పూజలు చేశారు. అన్నదానం సోమశేఖర శర్మ శ్రీదేవి భాగవతం పురాణ ప్రవచనం చేశారు. రాత్రి తోరణాల పద్మజ శిష్య బృందం భక్తి సంగీత విభావరి భక్తులకు ఆకట్టుకుంది. అలాగే, 12వ డివిజన్ డాక్టర్స్ కాలనీ-2లోని వరద వేంకటేశ్వరస్వామి ఆలయంలో ఆలయ కమిటీతోపాటు బాలాజీ వెల్దేరి కమిటీ ఆధ్వర్యంలో పూజలు చేశారు. ఈ సందర్భంగా అమ్మవారు మహాలక్ష్మి రూపంలో భక్తులకు దర్శనమిచ్చారు.

తోట మైదానంలో 'రావణవధ'కు ఏర్పాట్లు

పోచమ్మమైదాన్, అక్టోబర్ 19: వరంగల్ కోత్వాడ తోట మైదానంలో భద్రకాళి దసరా ఉత్సవ కమిటీ ఆధ్వర్యంలో జరుగనున్న రావణవధ ఏర్పాట్లను కార్యకర్తల బస్సురాజు కుమారస్వామి గురువారం ప్రారంభించారు. అలాగే, మట్టివాడ పోలీసులు దసరా ఉత్సవ ఏర్పాట్లను పరిశీలించారు. విజయదశమి రోజు జరుగనున్న ఉత్సవాలు, రావణవధ కార్యక్రమానికి చుట్టూ నాలుగు డివిజన్ ప్రజలు రానున్నందున ఘనంగా ఏర్పాట్లు చేస్తున్నట్లు కార్యకర్తల కుమారస్వామి తెలిపారు. మట్టివాడ సీఎం వెంకటేశ్వర్లు మాట్లాడుతూ దసరా ఉత్సవాలను ప్రశాంత వాతావరణంలో జరుపుకోవాలని సూచించారు. కార్యక్రమంలో ఉత్సవ కమిటీ అధ్యక్షుడు సీరబోయిన రాజు, కమిటీ సభ్యులు పాల్గొన్నారు.

ఉత్సవాల బందోబస్తు కోసం మైదానం పరిశీలన

కరీమాబాద్, అక్టోబర్ 19: ఉర్సు రంగలిలా మైదానంలో జరుగనున్న సద్దుల బతుకమ్మ, దసరా ఉత్సవాలకు చేపట్టనున్న బందోబస్తు కోసం గురువారం డి.సి.పీ బారి, ఏ.సీ.పీ బోనాల కిషన్ గౌడ్స్ మంత్రి పరిశీలించారు. గతంలో చేపట్టిన బందోబస్తు, చేయాల్సిన ఏర్పాట్లపై ఉత్సవ కమిటీతో చర్చించారు. కార్యక్రమంలో అధ్యక్షుడు నాగపురి సంజయ్ బాబు, ప్రధాన కార్యదర్శి మేడిది మధుసూదన్, కోశాధికారి మండ వెంకన్నగౌడ్, ఉత్సవ కన్వీనర్ వడ్డాల నరేందర్, ట్రస్టు అధ్యక్షుడు



మైదానాన్ని పరిశీలిస్తున్న డి.సి.పీ బారి, ఏ.సీ.పీ కిషన్, ఉత్సవ కమిటీ సభ్యులు

వంగరి కోటేశ్వర్, సహాయ కోశాధికారి వెలిది శివ మూర్తి, ఉపాధ్యక్షులు గోనే రాంప్రసాద్, నాగపురి రంజిత్, పోలిశెట్టి అనిల్ కుమార్, పొగాకు సుదీప్, దామెరకొండ వెంకటేశ్వర్లు కార్యనిర్వాహక కార్యదర్శులు, కార్యదర్శులు, ఆర్గనైజర్లు పాల్గొన్నారు.

పైలేరియా వ్యాధిపై అప్రమత్తంగా ఉండాలి



సమావేశంలో మాట్లాడుతున్న సుందరసింగ్

గిర్యాజీపేట, అక్టోబర్ 19: పైలేరియా వ్యాధిపై ప్రజలందరూ అప్రమత్తంగా ఉంటూ నిర్ధారణ పరీక్షలు విధిగా చేసుకోవాలని జిల్లా మలేరియా ప్రోగ్రాం అధికారి డాక్టర్ సుందరసింగ్ సూచించారు. డిఎంహెచ్ఎ

సూచన మేరకు సుందరసింగ్ గురువారం జిల్లా వైద్య, ఆరోగ్య శాఖ కార్యాలయంలో జిల్లాలోని అన్ని పీహెచ్ సీఎల్ వైద్యాధికారులు, క్షేత్రస్థాయి సిబ్బందితో సమీక్షించారు. జిల్లాలోని ఏడు బ్లాక్లలో ఉన్న పైలేరియా ప్రభావిత 21 గ్రామాల్లో శుక్రవారం రాత్రి 8 నుంచి 11 గంటల వరకు పైలేరియా వ్యాధి నిర్ధారణ పరీక్షల కోసం రక్తనామూనాలు సేకరిస్తామన్నారు. జోనల్ కన్వెయిన్ల శిరీష మాట్లాడుతూ పైలేరియాపై ప్రజలకు అవగాహన కల్పించాలన్నారు. కార్యక్రమంలో జిల్లా ప్రోగ్రాం అధికారి సుధానీసింగ్, వైద్యాధికారులు, అసిస్టెంట్ మలేరియా అధికారి మాడిశెట్టి శ్రీనివాస్, డెమానవీస్, సబ్ యూనిట్ అధికారులు నందా, విజయేంద్రకుమార్, డి.డి.నితీష్, చక్రపాణి పాల్గొన్నారు.

ధర్, దేవేందర్ సమాచారం మేరకు ప్రాంతీయ నేత్ర వైద్యశాల, ఎల్.వీ.ప్రసాద్ హాస్పిటల్ నేత్ర సేకరణ నిపుణుడు లక్ష్మణ్ పర్వవేణులతో ఆమె నుంచి నేత్రాలు సేకరించారు. నేత్రాలు, అవయవ దానం చేసేవారు 879054 8706 నంబరులో సంప్రదించాలని ఆయన కోరారు.



అనసూయ (ఫైల్)



అన్నదానం నిర్వహిస్తున్న నిర్వాహకులు

రంగనాథస్వామి ఆలయంలో అన్నదానం

కాశీబుగ్గ, అక్టోబర్ 19: దేవీ శరన్నవరాత్రోత్సవాల్లో భాగంగా రంగనాథస్వామి ఆలయంలో గురువారం ఆడిటర్ గోసికొండ సుధాకర్, శకుంతల దంపతుల ఆధ్వర్యంలో అన్నదానం చేశారు. కార్యక్రమంలో ఆలయ కమిటీ ప్రతినిధులు చిలుపూరి సుదేశ్, భాస్కర్, సుల్తానా సమ్మక్క, వంగరి సమ్మయ్య, కోలా కవిత, మంచాల స్వజనా శ్రీనివాస్, చూటం శ్రీనివాస్, వీరాట్ ప్రకాశ్ రెడ్డి, కూరపాటి రవికుమార్, శనిగరం భాస్కర్, ఓర్వ మల్లేశం, తలకోటి రమేష్, జోగయ్య, గంగిడి ధర్మారెడ్డి, అర్చకులు ఆరుట్ల కృష్ణమాచార్యులు, రామాచార్యులు పాల్గొన్నారు. అలాగే, సాయిగణేశ్ కాలనీలోని శ్రీమద్ సద్వివినాయక సేవా సమితి ఆధ్వర్యంలో అన్నదానం చేశారు. కార్యక్రమంలో కాలనీ అధ్యక్షుడు న్యాతని గోపాల్, భూస మహేశ్, బిల్లా బలయ్య, దాసి సంజీవ్, క్యాతం రమేష్, శివ, రాజన్, రాజు, హరిబాబు, బూస సంపత్, కొంతం సర్పింహస్వామి, కర్నే శరత్, పల్లె లక్ష్మి పాల్గొన్నారు.

అన్ని దానాల్లో కెల్ల అన్నదానం గొప్పది

గిర్యాజీపేట: అన్ని దానాల్లో కెల్ల అన్నదానం గొప్పదని ఎమ్మెల్యే బస్సురాజు సారయ్య అన్నారు. దేవీ శరన్నవరాత్రోత్సవాల్లో భాగంగా మండిబజార్లోని ఎమ్మెల్యే సారయ్య ఇంటి వద్ద ఏర్పాటు చేసిన అమ్మవారి విగ్రహం వద్ద సారయ్య, ఆయన కుటుంబ సభ్యులు పూజా కార్యక్రమాలు నిర్వహించారు. అనంతరం ఏర్పాటు చేసిన అన్నదాన కార్యక్రమాన్ని ఆయన ప్రారంభించారు. కార్యక్రమంలో బీఆర్ఎస్ నేత బస్సురాజు శ్రీమాన్, నాయకులు పాల్గొన్నారు. అలాగే, 93వ డివిజన్ పెరు కవాడ బొడ్రాయి వద్ద శివసేన యాత్ర అసోసియేషన్, దిడ్డి నరేందర్ ఆధ్వర్యంలో అన్నదానం చేశారు. కార్యక్రమంలో మాజీ కార్యకర్త దిడ్డి నాగ రాజు, కమిటీ సభ్యులు పాల్గొన్నారు.



భక్తులకు భోజనం వడ్డిస్తున్న ఎమ్మెల్యే సారయ్య

'ప్రతి ఒక్కరూ పరిసరాల శుభ్రత పాటించాలి'


నర్సంపేటరూరల్, అక్టోబర్ 19: ప్రతి ఒక్కరూ పరిసరాల శుభ్రత పాటించాలని నర్సంపేట డి.ఎ.పీ వెంకటేశ్వర్లు సూచించారు. పర్యావరణ దౌర్భాగ్యం గురువారం ఆయన పారిశుధ్య పనులను పరిశీలించారు. డ్రైనేజీలు, డంపింగ్ యార్డు, శుశాసన వాటిక, వీధులను పరిశీలించి సిబ్బందికి సూచనలు చేశారు. అనంతరం వెంకటేశ్వర్లు గ్రామ పంచాయతీ కార్యాలయంలోని రికార్డులను పరిశీలించారు. కార్యదర్శులు సమర్థవంతంగా విధులు నిర్వహించాలని సూచించారు. గ్రామ పంచాయతీ రికార్డులను ఎప్పటికప్పుడు అప్డేట్ చేయాలన్నారు. ప్రజలు వ్యక్తిగత పరిశుభ్రతతోపాటు పరిసరాల శుభ్రత పాటించాలని కోరారు. కార్యక్రమంలో సర్పంచ్ భూక్యా గాంధీ, కార్యదర్శి షేక్ రజాకీమియా, జీపీ సిబ్బంది పాల్గొన్నారు.



పారిశుధ్య పనులను పరిశీలిస్తున్న డి.ఎ.పీ

బీఆర్ఎస్ మండలాధ్యక్షుడిగా సారంగపాణి

నల్లబెల్లి, అక్టోబర్ 19: బీఆర్ఎస్ మండల అధ్యక్షుడిగా మాజీ ఎంపీపీ బానోత్ సారంగపాణి నియమించినట్లు ఎమ్మెల్యే పెద్ది సుదర్శన్ రెడ్డి ప్రకటించారు. అలాగే, ఎన్నికల మండల కన్వీనర్ గా ప్యాక్స్ చైర్మన్ చెట్టుపల్లి మురళీధరరావును, మండలంలోని 29 గ్రామ పంచాయతీల కన్వీనర్లుగా ఇన్చార్జీలను సైతం నియమించినట్లు పేర్కొన్నారు.



అనసూయ (ఫైల్)

విద్యుత్ బిల్లులను డిజిటల్ పేమెంట్ ద్వారా చెల్లించాలి

నర్సంపేటరూరల్, అక్టోబర్ 19: అన్ని గ్రామాల్లో వినియోగదారులు విద్యుత్ బిల్లులను నేరుగా కాకుండా డిజిటల్ పేమెంట్ ద్వారా చెల్లించాలని నర్సంపేట విద్యుత్ శాఖ ఏడీ అమ్మనాయక్ కోరారు. గురిజాల, మహేశ్వరం, లక్ష్మేపల్లిలో గురువారం ఆయన సిబ్బందితో కలిసి డిజిటల్ పేమెంట్ పై వినియోగదారులకు అవగాహన కల్పించారు. ప్రజలు ఆన్లైన్ సేవలను వినియోగించుకోవాలని కోరారు. డిజిటల్ పేమెంట్ వల్ల వినియోగదారులకు సమయం ఆదా అవుతుందని సూచించారు. కార్యక్రమంలో అసిస్టెంట్ ఇంజనీర్ సంపత్, సీనియర్ అసిస్టెంట్ పిట్ట



గురిజాలలో వినియోగదారులకు అవగాహన కల్పిస్తున్న విద్యుత్ శాఖ ఏడీ అమ్మనాయక్

కవిత, లైసెన్స్ మోహన్, వెంకటేశ్, విద్యుత్ సిబ్బంది పాల్గొన్నారు.